AMEA-nın Xəbərləri (biologiya və tibb elmləri), cild 71, №1, səh. 52-65 (2016) 


Azərbaycanda Yerli Üzüm Populyasiyalarının Polimorfizm Xüsusiyyətləri 
V.S. Səlimov"”, М.В. Qurbanov? 


"Aərbaycan Respublikası KTN Üzümçülük və Şərabçılıq ET İnstitutu, Mehdiabad qəsəbəsi, Abşeron А20118, 
Azərbaycan, * E-mail: vugar_salimov@ yahoo.com 
АМЕА Mərkəzi Nəbatat bağı, Badamdar şossesi, 40, Bakı AZ1004, Azərbaycan, 


Məqalədə 1998-2015-ci illərdə respublikanın müxtəlif üzümçülük bölgələrinə təşkil edilən elmi ekspe- 
disiyalar və tədqiqatlar nəticəsində ilk dəfə olaraq aşkar olunmuş, o cümlədən Üzümçülük və Şərab- 
çılıq ET İnstitutunun ampeloqrafik kolleksiya bağında əkilib-becərilən yerli üzüm sortlarının polimor- 
fizm və dəyişkənlik xüsusiyyətlərinin nəticələrindən bəhs edilir. Tədqiqatlar zamanı aydınlaşdırılmış- 
dır ki, respublikanın üzüm genofondu zəngin sortmüxtəlifliyi və polimorfizmi ilə seçilir. Yeni aşkar 
olunmuş 45 yerli üzüm sortunun ilk dəfə olaraq morfoloji əlamətləri, bioloji və təsərrüfat-texnolofi xü- 
susiyyətləri öyrənilmiş, təsnifat xüsusiyyətləri və coğrafi fonu dəqiqləşdirilmiş, beynəlxalq ampelodes- 
kriptorlar (66 deskriptor) əsasında həmin sortların rəqəmsal təsvirləri həyata keçirilmiş, deskriptor 
göstəricilərinin klasterləşdirilməsi əsasında onların irsi xüsusiyyətlərinin müxtəlifliyi qiymətləndiril- 
mişdir. Klaster analizdən məlum olur ki, üzüm sortları aqrobioloji və tasorriifat-texnoloji xüsusiy- 
yətlərinə görə daha çox polimorfizmə malikdirlər. İlk dəfə olaraq Azərbaycanın 42 yerli üzüm sortu- 
nun mikrosatellit (10 SSR marker:VrZag62, VrZag79; VVMD5, VVMD7; VVMD27; VVMD28; 
VVMD21; VVMD24: VVMD25; VVS2) praymeri əsasında müxtəlif mənşəli (Qərbi Avropa, Moldova, 
Qafqaz) üzüm sortları ilə müqayisəli malekulyar tədqiqi zamanı alınan göstəricilərin genetik məsafə, 
genetik struktur, klaster analizi üsulları ilə müəyyən edilmişdir ki, yerli üzüm sortlarımız daha çox 


genetik müxtəlifliyə malikdirlər və genetik mənşəcə ayrıca böyük bir qrupu (94%) təşkil edirlər. 


Açar sözlər: Üzüm, populyasiya, variasiya, sort, klon, salxım, gilə, ampeloqrafiya, biomorfologiya 


GİRİŞ 


Azərbaycan üzüm bitkisinin yaranma və forma- 
laşma mərkəzlərindən biri olub, qədim üzümçülük 
və şərabçılıq diyarıdır. Üzüm (Vizis L.) Azərbaycan 
florasının geniş yayılmış, zəngin formamüxtəlifliyə 
malik olan bitkilərindən biridir. Azərbaycan xalqı 
üzümçülük və şərabçılıqla bağlı qədim, zəngin əkin- 
çilik və emal mədəniyyətinə malikdir. Xalqımız tari- 
xən üzümçülük və şərabçılıqla kor-koranə deyil, 
məqsədyönlü şəkildə məşğul olmuş və xalq seleksi- 
yası yolu ilə Azərbaycan aqrobiomüxtəlif-liyinə yüz- 
lərlə müxtəlif irsi xüsusiyyətlərə malik qiymətli abo- 
rigen üzüm sortları bəxş etmiş, müxtəlif qida və sə- 
naye məhsulları (mürəbbə, riçal, doşab, sirkə, abqo- 
ra, sucuq, kişmiş, mövüc, turşaşirin, şirə, şərbət, şə- 
rablar, spirt və s.) əldə etmək, xalq təsərrüfatının 
müxtəlif sahələrini inkişaf etdirmək məqsədilə üzü- 
mü geniş surətdə əkib-becərmişdir (Məmmədov, Sü- 
leymanov, 1978, Pənahov, Səlimov, 2012, Amanov 
et al., 2012). 

Azərbaycanın üzüm genotipləri geniş polimor- 
fizmi ilə səciyyələnir, onların populyasiyası müx- 
təlif biotip, klon, forma, variasiyalardan formalaş- 
maqla qiymətli təsərrüfat və seleksiya əhəmiyyətli 
əlamətlərin irsi daşıyıcılarıdırlar. Ona görə də geno- 
fondda mövcud olan hər bir üzüm genotipi aşkar 
edilib toplanmalı, etibarlı mühafizə və səmərəli isti- 
fadə olunaraq gələcək nəsillərə çatdırılmalı, onların 

potensial imkanlarının maksimum reallaşdırılması 
yolu ilə üzümçülük və şərabçılıq məhsullarına olan 
tələbatın təmin edilməsinə və bu sahənin davamlı 
inkişafına nail olunmalıdır. 

Bioloji müxtəlifliyin önəmli tərkib hissəsi olan 
bitki genetik ehtiyatları, o cümlədən üzüm genofon- 
du, təkcə bu günün tələblərinin ödənilməsi üçün de- 
yil, həmçinin bir sıra növ, sort və formalar gələcək- 
də seleksiya, biotexnologiya və gen mühəndisliyi 
baxımından mühüm əhəmiyyət kəsb edən əlamətlə- 
rin donoru ola bilər (Səlimov, 2009, Əkpərov və b., 
2010). 

Qeyd edək ki, üzümün genetik ehtiyatlarının 
toplanması, davamlı istifadəsi, donor genotiplərin 
müəyyənləşdirilərək məqsədyönlü seleksiya pro-q- 
ramlarına cəlb edilməsi, biotik və abiotik amillərə 
davamlı, yüksəkməhsuldar və yüksəkkeyfiyyətli yeni 
sortların yaradılması, genofondun təsərrüfat və se- 
leksiya əhəmiyyətli nümunələrlə zənginləşdirilməsi, 
populyasiyaların mənşə, variasiya və polimorfizm 
xüsusiyyətlərinin öyrənilməsi, müxtəlif səbəblərdən 
(antropogen, ekolofi, genetik və s.) irsi xüsusiyyətləri 
pisləşmiş qiymətli sortların klon seleksiyası ilə yax- 
şılaşdırılması, hibrid populyasiyaların və hibrid nə- 
sillərin irsiyyət və dəyişkənlik qanunauyğunluqları- 
nın öyrənilməsi, əkin materialının tədarük xüsusiy- 
yətlərinin tədqiqi və tingçiliyin təşkili, sort və for- 
maların beynəlxalq Vitis katoloqunun və OİV-in tə- 
ləblərinə uyğun ampelodeskriptor göstəricilərininin 


rəqəmsal tərtib edərək məlumat bazasının yaradıl- 
ması, perspektiv sortların istehsalatda istifadəsi məq- 
sədilə elmi və əməli təkliflərin hazırlanması və s. 
üzümçülükdə mühüm məsələlərdir. 

Lakin belə vacib məsələlərin həllinə indiyə ki- 
mi kifayət qədər diqqət yetirilmədiyindən hal-hazır- 
da onların ətraflı tədqiqinə zərurət yaranmışdır ki, 
bu da müasir elmin qarşısında mühüm problem ki- 
mi durmaqla xüsusi aktuallığa malikdir. 

Bunu nəzərə alaraq 1998-2015-ci illər ərzində 
Azərbaycanda üzüm bitkisi genofondunun toplanı- 
İması, ampeloqrafik, molekulyar-genetik, fitosani- 
tar və s. xüsusiyyətlərinin öyrənilməsi, müxtəlifliyi- 
nin qiymətləndirilməsi, seleksiyada istifadəsinə dair 
geniş elmi-tədqiqat işləri aparılmışdır (Səlimov, 
2009, 2011;Салимов, 2011, Səlimov, Qurbanov, 
2012, Amanov et al., 2012, Salimov et al., 2012, 
2015, Pipia et al, 2012, Maghradze et al., 2015, 
Maul et al., 2015, Lorenzis et al., 2015, Salimov et 
al., 2015). 


MATERİAL VƏ METODLAR 


Tədqiqat işinin materialını AZRKTN-nin Üzüm- 
çülük və Şərabçılıq ET İnstitutunun ampeloqrafik 
kolleksiya bağında əkilib-becərilən, respublikamı- 
zın müxtəlif bölgələrindən ekspedisiya yolu ilə yeni 
aşkarlanmış 59 aborigen, 23 variasiya, 31 klon for- 
malarından ibarət tənəklər təşkil etmişdir. 

Yeni aşkar olunmuş üzüm sortları OİV-nin 
(Beynəlxalq Üzüm və Şərab Təşkilatı) üzüm geno- 
tiplərinin əlamət və xüsusiyyətlərinin öyrənilməsin- 
də təklif etdiyi ampelodeskriptorlardan istifadə edi- 
lərək tədqiq edilmiş və rəqəmsal təsvir edilmişdir 
(Codes des caracteres descriptifs des varietes et 
especes de Vitis., 2001, Трошин и др. 2013, Səli- 
mov, 2014). Üzüm sortlarının müxtəlif ampelodes- 
kriptor əlamətləri üzrə qruplaşdırılaraq hazırlanmış 
dendroqramaları klaster PAST (Hammer O., Harper 
D., Ryan P. Palaeontological Statistics softvvare 
package for education and data analysis // Palaeon- 
tologia Electronica 4(1): 9 pp.) proqram təminatının 
2007-ci il versiyasında VVard metodu ilə qurulmuş- 
dur. 

Populyasiyaların klon müxtəlifliyinin öyrənil- 
məsində ənənəvi və müasir üsullardan istifadə edil- 
mişdir (Трошин, Чипраков, 1981, Солдатов, 1984, 
Трошин, 2001, Трошин, Звягин 2005, Səlimov, 
2008, Васылык, 2008; Подваленко, 2009; Qurba- 
nov, Səlimov, 2010; Борисенко и др., 2015) 

Üzüm sortlarının populyasiyasındakı bitkilər 
arasından klon müxtəlifliyinin seçilməsi məqsədilə 
genotipik, yaxud variasiya dəyişkənliyinin tədqiqi 
O.B.Masyukovaya (MacrokoBa, 1973) görə həyata 
keçirilmişdir. 


Azərbaycanda Yerli Üzüm Populyasiyalarının 


Yerli üzüm sorlarının genotipinin genetik müx- 
təlifliyi 10 SSR markerlər praymeri (VrZag62; 
VrZag79; VVMD5, VVMD7; VVMD27; VVMD28, 
VVMD21, VVMD24; VVMD25; VVS2) əsasında 
öyrənilmişdir (Laucou et al., 201; Emanuelli, 2013). 
Müxtəlif rüşeym plazmalarının genetik müxtəlifliyi- 
ni ardıcıl qiymətləndirmək məqsədilə müxtəlif allel- 
lərin sayını (Na), allellərin effektiv sayını (Ne) və 
hər rüşeym plazması üçün müşahidə olunan (Ho) və 
gözlənilən (He) heteroziqotluğu müəyyən etmək 
üçün SSR markerlərindən istifadə edilmişdir. Bu 
işlər GenAlEx 6.5 proqram təminatı ilə yerinə yeti- 
rilmişdir (Peakall, Smouse 2006). 

Alınmış təcrübi materialların riyazi-statistik he- 
sablanması və təcrübələrin dəqiqliyi qeyri parametrik 
(х2-теуагі, Uilkokson-Manna-Uitni meyarı) və pa- 
rametrik (Styudentin t-meyarı) üsullarla yoxlanılmış- 
dır (Рокицкий, 1973, Гублер, Генкин, 1973). 


NƏTİCƏLƏRVƏ ONLARIN MÜZAKİRƏSİ 


Genetik dəyişkənlik orqanizmlərin ətraf mühit 
dəyişkənliklərinə uyğunlaşmasını təmin etməklə tə- 
kamül üçün labüd zəmindir. Canlı orqanizmlərin 
çoxşəkilliyində və ayrı-ayrı populyasiyaların xüsu- 
siyyətlərində təzahür edən genetik polimorfizm uzun 
sürən prosesin nəticəsidir (Quliyev, 1993, Salayeva 
və b., 2010, Məmmədov, 2015). 

Uzun sürən təkamül və mədəniləşdirlmə prose- 
sində üzümün ayrı-ayrı orqanlarında (yarpq, çiçək, 
salxım, gilə, toxum və s.) bir sıra morfoloji dəyiş- 
kənliklər müşahidə edilir. Üzümdə fonotipik və ge- 
notipik əlamətlərin dəyişkənlik xüsusiyyətlərindən, 
onların irsi təbiətindən, morfoloji, bioloji və texno- 
loji xüsusiyyətlərdə baş verən polimorfizmin həd- 
dindən və s. amillərdən asılı olaraq populyasiyada- 
xili müxtəlifliklər variasiya, biotip, morfotip, klon 
şəklində büruzə verir. Ona görə də tədqiqat illərində 
qarşıya qoyulan məqsədlərdən biri də yerli üzüm po- 
pulyasiyalarının müxtəlifliyinin müxtəlif taksonomik 
səviyyələrdə (variasiya, biotip, morfotip, sortmüxtə- 
lifliyi, klon) araşdırılması və onların müxtəlifliyinin 
öyrənilməsi olmuşdur. 

Əksər aborigen üzüm sortlarının uzun illər be- 
cərilməsi nəticəsində baş verən mutasiya dəyişkən- 
likləri, onların populyasiyalarında çoxlu sayda sort- 
daxili dəyişkənliklərin və variasiyaların meydana 
çıxmasına səbəb olmuşdur. 

Müəyyən bir mikroarealda bitən, irsiyyətcə ey- 
ni (mənşəcə bir-birinə yaxın) genotipə malik olan, 
fenotipik cəhətdən oxşar (olan morfoloji, biolofi və 
təsərrüfat əlamətlərinə görə bir-birinə oxşar) orqa- 
nizmlər qrupu biotip hesab edilir. Bir sıra müəlliflər 
hesab edirlər ki, biotip morfolofi baxımdan oxşar 
klonların cəmidir və buna görə də sortla klon ara- 
sında aralıq taksonomik vahid kimi qəbul edilə 

bilər. Bir sorta daxil olan biotiplər əsasən bioloji va 
texnoloji xüsusiyyətləri (vegetasiya müddətləri, da- 
vamlılıq, boyatma, bar elemetləri, uvalofi göstərici- 
ləri və s. xüsusiyyətləri), bəzən də morfolofi əla- 
mətlərinə (salxımın ölçüsü, salxımda gilənin sayı, 
gilənin ölçüsü, bir gilənin kütləsi və s.) görə fərqlə- 
nirlər (Quliyev, 1993, Səlimov, 2011, 2014, bo- 
рисенко и др., 2015 ) 

Çoxillik tədqiqatlardan məlum olmuşdur ki, 
Azərbaycanın üzüm genofondu çox zəngindir, onun 
formamüxtəlifliyi çoxdur, əlamət və göstəriciləri 
üzrə polimorfizmi yüksəkdir. Son araşdırmalara gö- 
rə respublikamızda 550-ə yaxın üzüm sortu əkilib- 
becərilib ki, onların da 370-ə qədərini yerli üzüm 
sortları təşkil edir (Səlimov, 2009, Səlimov, Qur- 
banov, 2011, Pənahov, Səlimov, 2012). 

Tədqiqat illərində respublikamızın müxtəlif 
üzümçülük bölgələrinə təşkil edilmiş elmi ekspe- 
disiyalar və ampeloqrafik araşdırmalar nəticəsində 
59 yerli ənənəvi sort aşkar olunaraq (onlardan 45- 


nin ampeloqrafik xüsusiyyətləri ilk dəfə olaraq təs- 
vir edilmişdir) kolleksiyaya daxil edilib, onların 
biomorfoloji, təsərrüfat-texnolofi xüsusiyyətləri öy- 
rənilərək 66 ampelodeskriptor əsasında ilk dəfə 
olaraq rəqəmsal təsvir edilmişdir. Müəyyən edil- 
mişdir ki, üzüm sortları morfolofi əlamətlərinə, bio- 
lofi və texnolofi xüsusiyyətlərinə görə bir-birindən 
nəzərəçarpacaq dərəcədə seçilirlər. Ampelodeskrip- 
torlar hər bir sortun fərdi xüsusiyyətlərini əks etdi- 
rən əsas diaqnostik əlamətlərin rəqəmsal toplusun- 
dan ibarət olmaqla, onların genofondun digər geno- 
tipləri ilə fərqli və oxsar xüsusiyyətlərini əks etdirir. 
Buna əsaslanaraq yeni aşkar olunmuş üzüm sortla- 
rının cavan zoğ və yarpaqlarının morfoloji nişanə- 
ləri üzrə 20, çiçək, salxım və gilənin morfolofi əla- 
mətlərinin 20, toxumları üzrə 11, aqrobiolofi və tə- 
sərrüfat-texnolofi göstəriciləri üzrə 15 ampelodes- 
kriptor əlamətinə (cəmi 66 əlamət) görə klaster den- 
droqramması işlənib hazırlanmışdır (Şəkil 1-4). 

Şəkil 1. Cavan zoğ və yarpaqlarının morfolofi 
əlamətlərinin 20 ampelodeskriptor üzrə klaster 

Şəkil 2. Çiçək, salxım, gilə və toxumlarının morfoloji 
əlamətlərinin 20 ampelodeskriptor üzrə klaster 

Şəkil 3. Toxumların morfoloji əlamətlərinin 11 
ampelodeskriptor üzrə klaster dendroqramması. 





Şəkil 4. Aqrobioloji və təsərrüfat-texnolofi əlamətlərin 
15 ampelodeskriptor üzrə klaster dendroqramması, 

Cədvəl 1. Üzüm sortlarının populyasiyasındakı variasiyaların fərqləndikləri əsas əlamət və göstəricilər. 





Populyasiyadaxilifenotipik 


Sortlar və onların populyasiyasındakı variyasalar 









































"iin zar, ла заа (əh İrəm Qaf Мат? | Novrast-2 [мазь [AB mis 
göstəricilər variasiya a variasiya замана variasiya variasiya variasiya ) 2 variasiya 
Yarpağın morfoloji ++ - + - Е = = 2 
əlamətləri 
Salxımın forması + ++ - ++ ++ + + ++ 
Salxımın ölçüsü + + + ++ + ++ + ++ 
Salxımın kütləsi + + + + ++ ++ + ++ 
Salxımın sıxlığı + + ++ ++ + ++ ++ 
Gilələrin forması + ++ + - + ++ - 
Gilalarin ölçüsü + + + - + ++ + - 
Gilanin rangi + ++ - + = + к: 
Salxımda gilənin sayı ++ ++ + ++ ++ ++ + ++ 
100 gilənin kütləsi + + + - + ++ + Fa 
Zoğun bar əmsalı + ++ + - + + Е ++ 
Vegetasiya miiddati ++ ++ + - ++ + - + 





























Qeyd:- - əlamət üzrə fərq yoxdur, + əlamət üzrə fərqlənir, + + - variasiyanı fərqləndirən ən vacib əlamət və göstəricilər 





Üzüm sortları cavan zoğ və yarpaqların əla- 
mətlərinə görə iki subklasterdə cəmləşmişdir ki, bi- 
rinci subklasterdə cəmi 7 sort qruplaşmışdır. İkinci 
subklasterdə üzüm sortlarının əksər hissəsi (38 sort) 
cəmləşmişdir. Toxumların əlmətləri üzrə də üzüm 
sortlarında anoloji nəticə alınmışdır. Çiçək, salxım 
və gilələrin morfolofi əlamətləri üzrə 20 ampelo- 
deskriptor əlamətin klaster dendroqrammasında iki 
qrup əmələ gəlmişdir, ki onlardan birində 14 sort, 
digərində isə 31 sort qruplaşmışdır. 

Klaster analizdən məlum olur ki, üzüm sortları 
aqrobiolofi və təsərrüfat-texnolofi xüsusiyyətlərinə 
görə daha çox polimorfizmə malikdirlər. Belə ki, 15 
aqrobioloji və texnoloji göstəriciyə görə klaster 
qruplaşdırılmasından aydın olur ki, üzüm sortları 2 
böyük qrupda cəmləşirlər və bunlardan birinə 17, 
digərinə isə 28 sort daxildir. 

Araşdırmalar aparılarkən polimorfizm və va- 
riasiya dəyişkənilklərinin öyrənilməsi zamanı po- 
pulyasiyadaxili fenotipik fərqlərin daha çox- 12 əla- 
mət (salxım və gilənin ölçü və formasında, salxım- 
da gilənin miqdarı, salxımım və 100 gilənin kütləsi, 
zoğun bar əmsalı, vegetasiya müddətinin uzunluğu 
və gilənin yetişmə vaxtı, çiçəklərin tökülmə və sal- 
xımda gilənin noxudlaşma dərəcəsi) üzrə müşahidə 
edildiyi aşkar edilmiş və 8 populyasiya üzrə (Qara 
şanı, Mahmudu, Novrast, Ağadayı və Ağ kişmiş 
sortlarının hər birinin 2, Təbrizinin 3, Çəhrayı kiş- 
miş sortunun 4, Ag şanı sortunun 6 variasiysi 
müəyyən edilmişdir) müsbət xüsusiyyətləri ilə se- 
çilən 23 variasiya müəyyən olunmuşdur. Bu meyar- 
ların fenotipik markerlər kimi istifadəsinin metodu 
işlənmişdir. Qədim üzüm sortlarının populyasiya- 
larındakı genotiplərin müxtəlifliyinin, başqa sözlə 
variasiya və biotiplərin müəyyənləşdirilməsində bu 
əlamət və xüsusiyətlərin əsas göstəricilər kimi isti- 
fadəsi məqsədəuyğundur (Cədvəl 1). 


Hal-hazırda da dünya üzümçülük elmində klon 
seleksiyası öz aktuallığını saxlamaqdadır (Подва- 
ленко, 2009). Hər bir sortun populyasiyasındakı 
genotiplərdə müxtəlif əlamətlərdə müəyyən bir həd- 
də az və ya çox dərəcədə aydın seçilən kənarlaşma- 
lar (dəyişkənliklər) müşahidə edilir ki, bu cür ge- 
notiplər protoklonlar-k/onun valideyni adlandırılır. 
Üzümçülükdə klon seleksiyasına 2 aspekdən yana- 
şılmalıdır: genetik və fitosanitar aspektlər. 

Genetik aspekt: Klon seleksiyası bir sort da- 
xilində mövcud olan dəyişkənlik, variasiya çərçivə- 
sində məhsuldarlıq, keyfiyyət və digər mühüm xü- 
susiyyətlər üzrə yaxşılaşdırılmış biotiplərinin seçi- 
lib çoxaldılmasına imkan verən bir effektiv sistem- 
dir. Bu metodika klonlarda (sortların seçilmiş klon 
namizədləri) dəyişkənlik səviyyəsinin dəqiq öyrə- 
nilməsini və onların vegetativ nəsillərdəki fenotipik 
səciyyəsini, təzahürünü nəzərdə tutur. Qiymətli bio- 
tiplər seçildikdən sonra hər bir fərdin baza sortu 
üçün xarakterik olan mühitdə “müqayisə və təsdiq” 
(klon anaclığı) üzümlükləri yaradılır, 3 il müddətin- 
də mütəxəssislərin nəzarəti altında tədqiq edilir. Bu 
zaman meydana çıxan bir sıra morfoloji, fizioloji və 
təsərrüfat meyarları genotipik və fenotipik variant- 
ların aşkar edilməsinə imkan yaradır. 

Fitosanitar aspekt: Artıq seleksiya öncəsi, yəni 
biotiplərin ilkin seçilmə mərhələsində, fərdlər əsas 
virus xəstəliklərinin aşkar edilməsi məqsədilə fito- 
sanitar vizual yoxlamadan keçirilir. Sonradan, ge- 
netik seleksiya ilə paralel olaraq, bəzi spesifik virus 
xəstəliklərini tez aşkar etməyə imkan verən müva- 
fiq diaqnostik analizlər (ELİSA testi) həyata keçiri- 
lir. Daha sonra bunun üçün seçilmiş növ və sort- 
ların zoğlarının oduncağı sınaqdan (testlərdən) ke- 
çirilir. 3 il genetik və fitosanitar sınaqlar keçirilə- 
rək, sortmüxtəlifliyi konteksində müsbət müxtəlif- 
lik differesasiyasına malik və təhlükəli virus xəstə- 
liklərinin simptomlarından azad biotiplər müəyyən 

edildikdən sonra klon-namizədlər təsdiq, yaxud se- 
çilmiş olur və növbəti mərhələyə, onların çoxaldıl- 
masına başlanılır. 

Tədqiqatlar zamanı müəyyən edilmişdir ki, qə- 
dim yerli üzüm sortlarının populyasiyaları sortdaxili 
müxtəliflikləri ilə də səciyyələnirlər. Məlum olmuş- 
dur ki, respublikada ənənəvi üzüm sortları müxtəlif 
mənfi və müsbət xarakterli genotiplərin qarışığı şəki- 
lində əkilib becərilirlər. Məlumdur ki, tarix boyunca 
antropogen, ekolofi, genetik və s. amillərin təsirindən 
bir sıra üzüm sort və formalarının bir sıra irsi xüsu- 
siyyəti pisləşmiş, populyasiyalar müxtəlif irsi təbiətli 
genotiplərin qarışığına çevrilmişdir. Odur ki, qədim 
üzüm populyasiyalarının öyrənilərək, qiymətli geno- 
tiplərin seçilməsi və üzüm sortlarının klon selek- 
siyası ilə yaxşılaşdırılması aktuallıq kəsb edir. 

Klon seleksiyasında protoklonların seçilməsi 
müxtəlif fenotipik və genotipik əlamətlərə əsaslanır 
və sabit irsi xüsusiyyətlərə malik, biotik və abiotik 
amillərə davamlı, məhsuldar və keyfiyyətli genotip- 
lərin seçilməsi məsuliyyətli işdir. Üzümdə əlamət- 
lərin çoxluğu fonunda lazımı əlamətləri özündə da- 
şıyan bitkilərin seçilməsi, məhsuldarlıq və keyfiy- 
yətin formalaşmasına təsir edən kəmiyyət və key- 
fiyyət əlamətlərinin müəyyən edilməsi, bu əlamət- 
lərin inkişafında əsas və birbaşa rol oynayan kom- 
ponenetlərin təyin edilməsi olduqca vacibdir. 

Apardığımız klon seleksiya tədqiqatlatı əsasən 
yüsəkməhsullu genotiplərin seçilməsi üsulu ilə ye- 
rinə yetirilmişdir. Burada hədəf yüksək məhsuldar- 
lığa yönəldiyindən keyfiyyəti və bitkilərin davam- 
lılıq xüsusiyyətlərini diqqətdən kənarda saxlamaq 
olmaz. Ona görə də seçmə zamanı bitkiləri kom- 
pleks qiymətləndirməyə imkan verən, kəmiyyət və 
keyfiyyət əlamətlərinin qarşılıqlı əlaqəsini ifadə 
edən göstəricilərin müəyyən edilməsi və öyrənil- 
məsi elmi və əməli baxımdan əhəmiyyətlidir. 

Tədqiqatlarla müəyyən edilmişdir ki, zoğun 
məhsuldarlıq indeksi (tənəyin zoğ yükü, kolun 
məhsuldarlığı və gilənin şirəsindəki şəkərliliyin miq- 
darının əsasında formalaşan) bir zoğda gilənin şə- 
kərtoplamasının real miqdarını əks etdirən əmsal 
göstərici olmaqla, məhsulun keyfiyyətini azaltmadan 
yüksək məhsul verən genotiplərin seçilməsinə imkan 
verir və populyasiyadakı genotipləri kəmiyyət və 
keyfiyyət göstəriciləri üzrə kompleks qiymətləndir- 
mək xeyli sayda yüksək məhsuldar klon-tənəkləri 
(protoklonlar) etibarlı şəkildə seçmək mümkündür. 

Tədqiqatlar zamanı qiymətli qədim sortların po- 
pulyasiyasındakı bitkilərin təsərrüfat və seleksiya 
əhəmiyyətli əlamətləri üzrə potensial imkanlarını 
reallaşdıran, məhsuldarlığa və keyfiyyətə birbaşa tə- 
sir edən əsas meyarlar müəyyənləşdirilmiş, onların 
arasındakı korrelyasiya əlaqələrinin səviyyəsi aydın- 
laşdırılmış, zoğun məhsuldarlıq indeksi, o cümlədən 
protoklonların birinci vegetativ nəsillərində əlamət- 
lərin irsiliyinin tədqiqi, müxtəlif torpaq-iqlim 

şəraitində qiymətləndirilməsi və genotipik müxtəlif- 
liyin müqayisəli riyazi-statistik təhlilləri əsasında 14 
populyasiyadan ilk dəfə olaraq, bir-birindən məhsul- 
darlığına, məhsulun keyfiyyətinə, immunolofi və s. 
xüsusiyyətlərinə görə seçilən 31 yüksəkməhsuldar 
protoklon seçilmişdir. 

Yüksəkməhsuldar protoklonların seçilməsi za- 
manı məhsulun keyfiyyətini qənaətbəxş səviyyədə, 
yaxud tələblər səviyyəsində saxlamaq üçün zoğun 
məhsuldarlıq əmsalı göstəricisinin təyin edilməsi 
olduqca vacibdir. Zoğun məhsuldarlığı tənəkdə bir 
zoğa düşən salxımdakı şəkərliliyin gerçək qiymətini 
əks etdirir. Zoğun məhsuldarlıq indeksi tənəyin 
gözcük yükü, məhsuldarlığı və şəkərliliyin miqdarı 
əsasında formalaşır və klonların seçilməsində əsas 
parametrlərdən biri sayılır (Səlimov, 2008, 2014; 
Qurbanov, Səlimov, 2010, 2014; Салимов, Aca- 
дуллаев 2015). 

Tədqiqat zamanı müəyyən edilmişdir ki, zoğun 
məhsuldarlıq indeksi orta hesabla 14 (Mahmudu) — 
72,0 q x şəkər (2/6 protoklonu) arasında tərəddüd 
edir. Bu göstərici nəzarət sortlarında seçilmiş proto- 
klonlarından xeyli aşağı olmaqla, Ağ şanıda — 32,7 q 
x şəkər, Qara şanıda 27,0 q x şəkər, Təbrizdə 21,1 q 
x şəkər, Ağ oval kişmişdə 21,3 q x şəkər, Çəhrayı 
tayfıda 33,5 q x şəkər, Hamburq muskatında 16,7 q x 
şəkər, Novrastda 22,1 q x şəkər, Qırmızı səabidə 
25,7 q x şəkər, Çəhrayı kişmişdə 24,2 q x şəkər, Ağ 
kişmişdə 27,7 q x şəkər, Ala şanıda 19,6 q x şəkər, 
Ağ Xəlilidə 25,9 q x şəkər, Mahmududa 14,0 q x 
şəkər, Agadayida isə 16,3 q x şəkər təşkil etmişdir. 
Seçilmiş protoklonlar isə zoğun məhsuldarlığına gö- 
rə orta (salxımında 21-30 q x şəkər olan zoğ), yüksək 
(salxımında 31-40 q x şəkər olan zoğ) və çox yüksək 
(salxımında 40-50 q və daha çox şəkər olan zoğ) 
məhsuldar kimi qiymətləndirilmişdir. Tədqiqat za- 
manı müəyyən edilmişdir ki, 11/7, 2/6, 30/03, 3/28, 
3/32, 2-26/16, 1-3/14, 1/12, 2/16, 2/30, 5/3, 5/8 pro- 
toklonlarının zoğlarının məhsuldarlığı orta, 4/9, 2/1, 
1/12, 1/4, 27/11; 30/03, 2-22/8; 3-22/14; 4-5/28, 
4-18/17; 3-2/12, 1-5/16 protoklonlarının zoğlarının 
məhsuldarlığı yüksək, 1/9; 2/6; 22/05; 20/03; 15/18, 
24/06; 30/74; 3-12/16 protoklonlarının zoğlarının 
məhsuldarlığı isə çox yüksəkdir. 

Aydınlaşdırılmışdır ki, tədqiq edilən sort və 
klonlarda şəkərlilik orta hesabla 16,8 (Mahmudu) — 
22,4 q/100 sm? (1/9 protoklonu) arasında dəyişir və 
protoklonlar nəzarət sortlara nisbətən aşağı miqdar- 
da şəkərlilik toplayırlar (Ağ şanı sortunun 1/9; 2/6; 
22/05 və Mahmudu sortunun protoklonları istisna 
olmaqla). 

Yüksəkməhsuldar protoklonların, o cümlədən 
klonların seçilməsində və qiymətləndirilməsində ən 
vacib kəmiyyət əlamətlərinin düzgün müəyyən edil- 
məsi lazımdır. Üzüm sortlarının fərdi seçilməsində 
məhsuldarlıq elementləri əsas meyar kimi tədqiq 
edilir və klonların təyin edilməsində mühüm rol 


oynayır. Məlumdur ki, üzüm sortlarının potensial 
və faktiki məhsuldarlığının formalaşmasında məh- 
suldarlıq göstəricilərinin ayrı-ayrı elementlərinin 
payı müxtəlifdir. Müxtəlif məhsuldarlıq, bəzi kə- 
miyyət əlamətlərinin məhsuldarlığın və məhsulun 
keyfiyyətinə təsir potensialının müəyyən edilməsi, 
yüksəkməhsuldar klonların seçilməsində əsas feno- 
tipik kəmiyyət əlamətlərinin aşkar olunması məq- 
sədilə aralarındakı korrelyasiya əlaqələrinin səviy- 
yəsi riyazi-statistik yolla müəyyən olunmuşdur. 
Tədqiqat zamanı müəyyən edilmişdir ki, üzüm 
sortlarının bir sıra kəmiyyət göstəriciləri, o cümlə- 
dən məhsuldarlıq elementləri arasında müxtəlif sə- 
viyyədə müsbət korrelyasiya əlaqələri mövcuddur. 
Ümumiyyətlə, tənəyin göz yükü, zoğun bar əmsalı, 
məhsuldarlıq əmsalı, salxımların sayı, salxımda gi- 
lənin kütləsi, barlı zoğların miqdarı, salxımın orta 
kütləsi ilə onun məhsuldarlığı arasında müsbət kor- 
relyasiya əlaqəsi olsa da, orta dərəcədə etibarlı ası- 
lılıq tənəyin gözcük yükü (т=0,34; р>0,05), tənək- 
dəki salxımın sayı (1=0,54; p>0,05), 100 gilənin 
kütləsi (r=0,44; р>0,05), salxımın orta kütləsi 
(r=0,77; p>0,05) ilə olmuşdur. Tənəyin məhsuldar- 
lığı ilə şəkərliliyi arasında əks korrelyasiya əlaqəsi- 
nin mövcud olduğu aşkar edilmişdir. Deməli, tənə- 
yin gözcük yükünün, tənəkdəki salxımların sayı, 
100 gilənin kütləsi, salxımların orta kütləsi göstəri- 
cilərinin yüksəkməhsuldar genotiplərin müəyyən 
edilməsində kəmiyyət əlaməti kimi əsas meyar, 
başqa sözlə fenotipik marker əlaməti kimi tədqiq 
olunması məqsədəuyğundur. Klon seleksiyası üzüm 
sortlarının populyasiyasındakı genotiplərin bu və ya 
digər qiymətli əlamət və xüsusiyyətlərininin dəyiş- 
kənlik dərəcəsinin səviyyəsinə və tipinə əsaslanır. 
Genotiplər arasındakı dəyişkənliyin mutasiya və 

ya modifikasiya xarakterli olmasından asılı olma- 
yaraq ayrı-ayrı əlamətlər üzrə klon seleksiyası üçün 
perspektiv sortların müəyyən edilməsi məqsədilə po- 
pulyasiyanın ilkin qiymətləndirilməsi həyata keçiril- 
miş və müvafiq üsullarla sortların məhsuldarlığa gö- 
rə fenotipik müxtəlifliyin səviyyəsi müəyyən edil- 
mişdir. Belə ki, tədqiq edilən Qara şanı, Təbrizi və 
Ağadayı sortlarının timsalında öyrənilən sortların po- 
pulyasiyasındakı bitkilərin məhsuldarlığa görə geno- 
tipik müxtəlifliyin və populyasiyadakı bitkilərə klon 
dəyişkənliyinin təsirgücünü müəyyən etmək üçün ri- 
yazi-statistik təhlillər həyata keçirilmişdir (cədvəl 2). 

Tədqiqat zamanı müəyyən edilmişdir ki, Ağa- 
dayı sortunun populyasiyasındakı tənəklərin məhsul- 
darlığı ildən və bitkinin biolofi xüsusiy-yətlərindən 
asılı olaraq nəzərəçarpacaq dərəcədə müxtəlifdir. 
Belə ki, bu sortun populyasiyasındakı tənəklərin 
məhsuldarlığı geniş diapozonda 0,8-11,5kq arasında 
dəyişir. Riyazi-statistik təhlillər zamamaydınlaşdırıl- 
mışdır ki, Ağadayı sortunun populyasiyasında klon 
dəyişkənliyi ilə şərtlənən tənəklərin məhsuldarlığının 
variasiyası etibarlıdır. Müəyyən edilmişdir ki, tənə- 
yin məhsuldarlığının formalaşmasına təsir edən 
ümumi amillərin arasında klon dəyişkənliyinin payı 
38,0% təşkil edir. 

Tədqiqatlardan aydınlaşdırılmışdır ki, Qara şa- 
nı sortunun popuyasiyasındakı tənəklərin məhsul- 
darlığına görə dəyişkənliyin variasiyası nəzərəçar 
pacaq dərəcədə yüksəkdir. Tədqiq edilən populyasi- 
yadakı bitkilərdə müşahidə edilən klon dəyişkənli- 
yinin təsir səviyyəsi, digər amillərin təsir gücündən 
əhəmiyyətli dərəcədə yüksək olmaqla 85% təşkil 
edir. Bu amil isə Qara şanı sortunun populyasiya- 
sında klon seleksiyası işinin səmərəli aparılmasına 
geniş imkanlar açmışdır. 





Cədvəl 2. Qiymətli üzüm sortlarının populyasiyasındakı genotiplərin məhsuldarlıq göstəriciləri üzrə klon 


müxtəlifliyinin (fenotipik dəyişkənliyin) statistik göstəriciləri 


















































Göstəricilər Ağadayı sortu Qara şanı Təbrizi 
(2001-2004-cü illər) (2001-2004-cü illər) (1998-2004-cü illər) 
ae: ae 22 
| Р 56 bitki 48 bitki Ə | 
Populyasiyadakı bitkilərin sayı, ədəd (illər üzrə cəmi 224 bitki) | (illər üzrə cəmi 172 bitki) Шә Рт" 
Faktorial dispersiya- Cx 316,6 630,9 265,5 
Təsadüfi dispersiya- Cz 511,4 112,3 744,3 
Ümumi dispersiya-Cy 828,0 473,2 1009,8 
2 
Faktorial variasiya- О’, 5,76 13,4 12,64 
2 
Təsadüfi variasiya- O, 3,04 0,78 5,64 
Klon seleksiyasının təsir gücünün göstəricisi n? 0,38 (38%) 0,85 (85%) 0,26 (26%) 
Təsir gücü göstəricisinin xətası - m n? 0,20 0,05 0,12 
Təsir gücü göstəricisinin etibarlılığı - Ф 1,90 17,0 2,17 
Fişer meyarinina görə etibarliliq- F 1,90 17,2 2,24 
Əsas göstəricinin etibarlılıq həddi 77, “ 77, +A 0,380,306 0,85+0,083 0,26+0,23 

Klon seleksiyası üzüm sortlarının populyasi- 
yasındakı genotiplərin bu və ya digər qiymətli əla- 
mət və xüsusiyyətlərininin dəyişkənlik dərəcə-sinin 
səviyyəsinə (77, ) və tipinə də əsaslanır. Üzüm sort- 


larının populyasiyasında məhsuldarlıq üzrə feno- 
tipik müxtəlifliyin səviyyəsi müəyyən edilərkən 


aydınlaşdırılmışdır ki, genotipik müxtəliflik (77, ) 
Təbrizi sortunun populyasiyasında 26% (77, =0,26), 
Ağadayı sortunda 38% (77, “0,38), Qara şanı 85% 
(1: =0,85) təşkil edir. Bu populyasiyadakı bitkilər- 
də müşahidə edilən klon dəyişkənliyinin təsir səviy- 
yəsi, digər amillərin təsir gücündən əhəmiyyətli 
dərəcədə yüksəkdir. 

Yüksəkməhsuldar klonların seçilməsi zamanı 
tənəklərin məhsuldarlıq elementləri əsas kəmiyyət 
əlaməti kimi istifadə edilmişdir. Yeni seçilmiş klon- 
lar salxımların sayına, kütləsinə, ölçüsünə, tənəyin 
və hektara düşən məhsuldarlığa görə nəzarət sortla- 
rın adi tənəklərindən nəzərəçarpacaq dərəcədə üs- 
tün olduqları aydınlaşdırılmışdır. Belə ki, tənəyin 
məhsuldarlığı yeni klonlarda 4,4-13,8 kq arasında 
dəyişdiyi halda, həmin sortların adi tənəklərində isə 
bu göstərici 2,8-6,8 kq təşkil edir və valideynləri ilə 
müqayisədə 25,0-66,3% artım müşahidə edilmişdir. 
Riyazi-statistik təhlillər zamanı tənəyin orta məh- 
suldarlığına görə nəzarət sortlarla klon variasiyaları 
arasındakı fərqin əhəmiyyətli dərəcədə dürüstlük 
təşkil etdiyi həm parametrik (styudentin t-meyarı), 
həm də ki, qeyri-parametrik üsullarla sübuta yetiril- 
mişdir (cədvəl 3). 

Öyrənilən klon tənəklərinin orta məhsuldarlıq 
göstəricilərinin illər üzrə təhlili zamanı aşkar edil- 
mişdir ki, onlar hər il kifayət qədər sabit məhsul- 
darlıq nümayiş etdirir və bu göstərici üzrə variasiya 
əmsalı (V=9,8%) nəzarət sortlara nisbətən (V=26,5%) 
xeyli aşağı olmuşdur. Bu isə onu göstərir ki, klon 
formalarda tənəyin məhsuldarlığına görə müxtəlif- 
lik xeyli aşağıdır. 

Ana bitkilərlə müqayisədə klon tənəklərində iri 
salxımlar inkişaf etmiş və 0,95-53,7% artım müşa- 
hidə edilmişdir. Belə ki, salxımların kütləsi 180,4- 
502,0 q arasında dəyişməklə klon variasiya-ları ilə 
ana bitkilər arasında fərq əhəmiyyətli dərəcədə dü- 
rüstdür (U meydarina görə- р<0,01 və p<0,001-dir; 
V=10,4%). Həmçinin, barlı zoğlar klon tənəklərində 
(30/74, 3/32, 3-12/16, 4-18/17, 5/3 və 5/8 klon tə- 
nəkləri istisna olmaqla) ana bitkilərlə müqayisədə 
çox inkişaf edir (0,18—56,6%) və aralarındakı fərq 
riyazi-statistik baxımdan əhəmiyyətli dərəcədə dü- 
rüstlüyə malikdir. Salxımın miqdarına görə də klon 
tənəkləri (2-26/16 klon variasiyası istisna olmaqla) 
ana bitkilərdən xeyli üstünlük (6,7-61,8%) təşkil 
edir və bu göstəriciyə görə klonlar nəzarət sortlarla 

müqayisədə əhəmiyyətli dərəcədə dürüstlüyə malik- 
dirlər (tek nəzəri). Sort və klon variasiyalarmin zoğla- 
rının bar əmsalı 0,32— 1,23, zoğların məhsuldarlıq 
əmsalı 1,0-2,0 arasında tərəddüd edir. 

Klon formalarında salxımın sayı (11,5%), barlı 
zoğların miqdarı (12,076), salxımın orta kütləsi 
(6,8%) göstəriciləri üzrə variasiya əmsalı nəzarət 
sortlarla müqayisədə (V=17,7-22,3%) xeyli aşağı 
qiymətlər aldığından, sadalanan əlamətlərin müx- 
təlifliyinin aşağı olduğunu göstərmişdir. Sort və 
klonlarda inkişaf edən barlı (bir, iki, üç) və barsız 
zoğların miqdarına görə x”-meyarı ilə keyfiyyət ana- 
lizi həyata keçirilmiş və bu göstəriciyə görə onlar 
arasındakı fərqin müxtəlif etibarlılıq səviyyəsində 
(р>0,05; р<0,05; р<0,01; px0,001) olduğu aydın- 
laşdırılmışdır. 

Yüksəkməhsuldar klonların seçilməsində isti- 
fadə edilən əsas genetik və fenotipik marker əla- 
mətlərdən biri də salxım və gilələrin morfometrik 
göstəriciləridir. Tədqiqat zamanı məlum olmuşdur 
ki, salxımların ölçüsü orta hesabla 14,6 x 10,5 (Ağ 
oval kişmiş)- 32,0 x 17,5 sm (30/74 klonu) arasında 
dəyişməklə, nisbətən xırda salxımlar Ağ şanı, Təb- 
rizi, Hamburq muskatı (16,1 x 11,3 sm), Novrast 
(16,6 x 12,0 sm), Qırmızı səabi, Çəhrayı kişmiş, Аё 
kişmiş, Ağ Xəlili, Mahmudu sortlarında və 3-2/12 
klonunda, iri salxımlar isə 24/06, 30/74, 3/32, 2- 
26/16, 1-3/14, 5/8 klon tənəklərində inkişaf etmiş- 
dir. Digər sort və klonlarda salxımın ölçüsü isə 17,4 
x 11,1 (4-5/28 klonu) — 24,8 x 15,5 sm (2-22/8 
klonu) arasında dəyişir (Cədvəl 4). 

Müəyyən edilmişdir ki, seçilmiş yüksək məh- 
suldar klonların salxımları nəzarət sortlarla müqa- 
yisədə nisbətən böyükdür və məhsuldarlığa bilava- 
sitə müsbət təsir göstərdiyindən seçmə işində əsas 
meyarlardan biri kimi qiymətləndiril-mişdir. Klon 
tənəklərdə salxımların ölçüsündə müşahidə edilən 
variasiya əmsalı V%=11,1-13,2% (nəzarət sortlarda 
isə V%=13,6-15,6%-dir) arasında dəyişməklə kiçik 
qiymətlərlə xarakterizə olunur. Bu isə klon popul- 
yasiyasında genetik müxtəlifliyin zəif olduğunu 
göstərir və bu əlamət üzrə sabitliyə işarədir. Tədqiq 
edilən sort və klonların salxım və gilələrinin mexa- 
niki quruluş və xüsusiyyətlərinin öyrənilməsi zama- 
nı salxımların şirə çıxımı, salxımda gilənin sayı, 
100 gilənin kütləsinə görə klon variasiyalarının nə- 
zarət sortlardan üstün olduqlarıaydın olmuşdur. Be- 
lə ki, klon sortlarında salxımda gilələrin sayı 65- 
204 ədəd, salxımın ümumi kütləsinə görə şirə çıxı- 
mı 72,5-93,0%, salxımda gilənin payı 91,0-98,4%, 
100 gilənin kütləsi 138,6-516,8 q təşkil etmiş və 
ümumilikdə valideyn sortlardan üstünlük təşkil et- 
mişdir. 


Azərbaycanda Yerli Üzüm Populyasiyalarinin 





Cədvəl 3. Seçilmiş yüksək məhsuldar klon tənəklərinin məhsuldarlıq göstəriciləri. 






































































































































р Tənəkdə Salxımın Tənəyin məhsuldarlığı, kq : 
Sort və klonlar Баш zoğların salxımın orta| orta kütləsi, - = Nəxarətə görə fərqin 
miqdarı, % dürüstlüyü 
sayı, ədəd q X+sx 
to,o5/ttakt P 

Ağ şanı 56,6+1,90 201,93 182,6+17,2 3,6+0,24 - - 
Klonlar tizro 76,7--0,69 280,52 254,6+2,97 6,9--0,37 2,05/10,7 p<0,001 
Qara sani 48,6+1,81 180,53 136,043,28 2,8+0,45 - - 
Klonları üzrə 58,3+1,24 330,69 209,7=2,20 6,5=0,09 2,05/7,9 р<0,001 
Təbrizi 48,0+0,70 26+2,15 146,5+14,0 3,6+0,50 - - 
Klonları üzrə 60,7+1,19 42,7+0,85 235,7+2,83 9,6+0,15 2,05/11,3 p<0,001 
Ağ oval kişmiş 68,2+0,53 28+0,56 168,0+9,95 4,6=0,70 - - 
Klonları üzrə 54,0+1,32 32+0,65 279,0+2,98 8,7+0,11 2,05/5,8 p<0,001 
Çəhrayı tayfi 51,3+0,93 18+1,03 376,0+19,2 6,8+0,44 - - 
Klonları üzrə 46,5--0,83 28+0,45 475,3+4,07 13,2+0,22 2,05/12,5 р<0,001 
Hamburq muskatı 50,6+1,87 23+1,73 162,0+8,23 4,6+0,28 - - 
Klonları üzrə 62,4--1,75 34+1,20 234,0+5,04 7,1+4,18 2,05/6,4 p<0,001 
Novrast 26,7+2,07 17+1,57 246,0+11,64 4,8+0,18 - - 
Klonları üzrə 30,8+0,88 21+0,61 436,045 ,87 8,4+0,20 2,05/12,9 р<0,001 
Qırmızı səabi 45,5+1,62 20+0,63 260,0+4,56 5,6+0,17 - - 
Klonları üzrə 40,2+1,88 301,07 378,047,37 12,00,54 2,05/11,3 p<0,001 
Çəhrayı kişmiş 42,1+2,20 17=0,62 185,5-3,98 3,4+0,11 - - 
Klonları üzrə 48,2+1,88 270,79 244,7+6,39 6,3+0, 13 2,05/16,5 p<0,001 
Ağ kişmiş 43,5+1,98 170,53 227,0+10,70 3,8+0,16 - - 
Klonları üzrə 46,3+2,40 29+0,74 238,7+6,41 6,5+0,12 2,05/13,3 p<0,001 
Ala sani 46,2+2,65 16+1,07 252,0+7,38 4,3+0,08 - - 
Klonları üzrə 57,4=23,3 22+2,28 354,0+6,55 7,8+0,51 2,05/6,7 p<0,001 
Ağ Xəlili 53,643,53 21+0,81 190,046,81 4,2£0,18 = - 
Klonları üzrə 53,7+1,99 301,08 250,5+5,93 7,4+0,16 2,05/12,7 p<0,001 
Mahmudu 25,7+2,06 13=0,79 208,0-6,52 2,8+0,15 - - 
Klonları üzrə 44,3+2,17 26+1,56 281,2+7,10 6,8--0,27 2,05/12,8 р<0,001 
Ağadayı 42.0+3,40 1441,23 228,0--11,24 3.6+0,21 в 2 
Klonları üzrə 36,9+1,42 23+0,62 307,0=7,47 6,5+0,20 2,05/11,5 p<0,001 











Qeyd: *- р<0,001 (U-meyarı üzrə) və to,05<ttacribi (Styudentin t meyarı üzrə). 





Cədvəl 4. Üzüm sort və klon tənəklərinin salxım və gilələrinin morfolofi göstəriciləri 


Sort və klonlar 


Ağ şanı 

1/9 

2/6 

22/05 

20/03 

15/18 

Qara şanı 
11/7 

2/6 

4/9 

Təbrizi 

2/1 

1/12 

1/4 

Ağ oval kişmiş 
27/11 

30/03 
Çəhrayı tayfi 
24/06 

30/74 
Hamburq muskatı 
3/28 

Salimov va Qurbanov 


4 caylı cədvəlin ardı 


ШЫ ЧЕК ОРЫ КОЗИ БЕП ШЫ ЖО ШЫГЫ БИ ШЕЕ 




















3/32 72 
Novrast 8,0 
2-26/16 9.6 
2-228 6,8 
Qırmızı səabi 14,5 
3-12/6 7.0 
Çəhrayı kişmiş 9.840.34 1 18,0 
3-22/14 13,040,19 | 76 
4-5/28 10,8+0,29 | 140 
Ağ kişmiş 9,8+0,19 | 100 
4-18/17 113 
3-2/12 | 1634028 | 89 | 1114024 | 112 | 1404028 | 104 | 1.04034 | 160 
Ala şanı 110 
1-3/14 3,0 
Ag Xəlili 8,2 
1-5/16 10,2 
Mahmudu 5,4 
1/12 10,1 
2/16 9.7 
2/30 | 2258038 | 88 | 1584030 | 99 | 2204037 | 87 | 2134034 | 83 
Ağadayı 8,7 
5/3 10,3 
5/8 16,4 





Korrelyasiya analizi ilə müəyyən edilmişdir ki, 
salxımda gilənin sayı (r=0,45, p>0,05) və 100 gilə- 
nin kütləsi (r=0,56, p>0,05) ilə salxımın kütləsi ara- 
sında müsbət və 100 qram salxımda gilənin say 
göstərici ilə isə əks korrelyasiya əlaqəsi (r—-0,90, 
р>0,05) var. Odur ki, 100 gilənin kütləsi və salxım- 
dakı gilələrin say göstəricisi klon tənəklərin məh- 
suldarlığının formalaşdırılmasında əsas kəmiyyət 
əlamətlərindəndir. 

Riyazi-statistik təhlillər zamanı müəyyən edil- 
mişdir ki, 100 gilənin kütləsinə görə ayrı-ayrı klon 
variasiyaları ilə ana bitkilər (nəzarət sortlar) arasın- 
dakı fərq əhəmiyyətli dərəcədə dürüstlük təşkil edir 
(takt? 60,05). 

Son dövrlərdə üzümün genetik müxtəlif-liyinin 
qiymətləndirilməsində malekulyar-genetik markerlər- 
dən geniş istifadə edilir (Laucou et al., 2011; Bodor et 
al., 2010; Cipriani, 2010, Emanuelli, 2013). Molekul- 
yar markerlərdən istifadə Vitis cinsinə məxsus nümu- 
nələr arasında taksonomik əlaqələri təyin etməklə 
genetik müxtəlifliyin tədqiqi, genotiplərin identifikasi- 
yası, rüşeym plazmasının qiymətləndirilməsi, genom 
xəritələrinin təşkili kimi məsələlərin həllinə yeni 
imkanlar açmışdır. PZR (Polomeraza Zəncirvari 
Reaksiyası) əsaslı SSR (simple sequence repeats- sadə 
təkrarlanan ardıcıllıqlar) markerləri (mikro-satellitlər) 
populyasiyaların genetik müxtəlifliyinin təyin olun- 
masında, mənşə və səcərələlərin analizində, kəmiyyət 
əlamətlərini idarə edən genlərin tanınmasında və s. 
geniş istifadə olunurlar (Salayeva və b., 2010, Laucou 
et al., 2011, Emanuelli et al., 2013). 

Arxeolofi məlumatlara görə, üzüm bitkisinin 
mədəniləşdirilməsi onun yabanı əcdadı olan V.vini- 
fera subsp. sylvestris-dən başlanğıc almış və təxmi- 
nən 8000 il bundan əvvəl Qafqazda baş vermişdi 
(This et al., 2006, Forni, 2012). Qafqaz ərazisi üzü- 
mün antik yaranma və üzümün dünyaya diffuz mar- 
şurutunun (yayılma) mərkəzi hesab edilir. Bu hipo- 
tez Qafqaz ərazisində yayılmış yabanı və mədəni 
üzüm nünunələrinin mənşə və qohumluq xüsusiy- 
yətlərinin molekulyar-genetik üsullarla araşdırılması 
zamanı meydana çıxmışdır (Pipia et al. 2012). 

S.Miles və həmkarları (Myles, 2011) V.vini- 
fera növünün Yaxın Şərq mənşəli olduğunu və üzü- 
mün yayılma marşrutlarına əsaslanaraq Şərqdən 
Qərbə doğru istiqamət aldığını müəyyən etmişdir. 
Bu bitki mədəniləşdirmə və adaptasiya proseslərin- 
də davamlı seleksiya sayəsində yüksək heteroziqot- 
luq qazanmışdır (Laucouet al., 2011). 

Son illərdə üzümün ilk mədəniləşdirmə mərkəzi 
sayılan Qafqazın, o cümlədən Azərbaycanın üzüm 
rüşeym plazmasının (yabanı və mədəni) genetik 
müxtəlifliyi molekulyar və müasir ampeloqrafik ana- 
liz üsulları ilə araşdırılmasına geniş rast gəlinir 
(Ekhvaia, Akhalkatsi, 2010, Salayeva və baş. 2010, 
Salayeva et al. 2010; Myles et al. 2011; Pipia, 2012, 
Amanov et al., 2012; Salimov, Musayev 2012; 
Bacilieri et al. 2013; Imazio et al. 2013; Salimov et 
al. 2015!, 20152; Maghradze et al. 2015; Maul et al., 
2015; Lorenzis, 2015). 


Azarbaycanda Yerli Uziim Populyasiyalarinin 





Cədvəl 5. Müxtəlif mənşəli üzüm sortlarının SSR markerlərin lokusları üzrə analiz edilməsi nəticəsində aşkar edilmiş 
genetik müxtəlifik 





Nümunə- 






































Mənşəyi | Genotip-larin sayı Na? Ne? Ho" Не“ 
lərin sayı 

Azərbaycan 42 41 11.20 5.948 0.768 0.814 
Mərkəzi Avropa 22 22 7.200 4.493 0.814 0.751 
Gürcüstan 44 40 8.700 4.504 0.741 0.750 
Moldova 23 20 6.900 4.573 0.698 0.733 
Ermənistan 29 24 8.100 5.263 0.809 0.797 
Cəmi 160 147 8.420 4.956 0.766 0.769 





Qeyd: 1. Naf- müxtəlif allellərin sayı, Ne”- effektiv allellərin sayı, Ho‘- hər rüşeym plazması üçün müşahidə olunan heteroziqotluq, 


Hed- gözlənilən heteroziqotluq. 





Ф Azərbaycan sortları 
Ф Gürcüstan sortları 
Ф Ermənistan sortları 
© Moldova sortları 


Ф Avropa qrupu sortları 





Şəkil 5. Müxtəlif mənşəli 160 üzüm nümunəsinin SSR 
markerləri ilə aşkar edilmiş PcoA-nın iki əsas 
koordinatda yerləşməsi (paylanması). 


Üzümün Şərqdən Qərbə doğru yayılması isti- 
qamətinə uyğun olaraq nümunələr arasında genetik 
əlaqələri ardıcıl araşdırmaq məqsədilə Azərbaycan- 
dan 42, Gürcüstandan 44, Moldovadan 23, Ermə- 
nistandan 29 yerli üzüm sortu, 22 Avropa üzüm 
sortları isə "qrupdankənar" kimi daxil edilərək 
(cəmi 160 mədəni üzüm sortu) 10 SSR (VrZag62, 
VrZag79, VVMD5, VVMD7, VVMD?27, 
VVMD28; VVMD21; VVMD24; VVMD25; VVS2) 
lokusları üzrə molekulyar-genetik tədqiq edilmiş, 
sinonimlər identifikasiya olunmuşdur. Hər lokus 
üçün təsviri statistikanı hesablamaq məqsədilə allel- 
lik profillərdən istifadə edilmişdir. İstifadə edilmiş 
mikrosatellit praymerləri əsasında allellər aşkar 
olunmuş, effektiv allellərin sayı, heteroziqotluq xü- 
susiyyəti müəyyən edilmişdir. 

Tədqiqatlar zamanı nümunələrdən heç biri ey- 
ni (identik) profil göstərməmiş, lakin müxtəlif coğ- 
rafi mənşə aşkar edilmişdir. Mikrosatellit lokuslar 
üzrə müxtəlif allellərin sayı (166 allel) 6.900 (Mol- 
dova nümunələri) və 11.200 (Azərbaycan nümunə- 
ləri) arasında dəyişmiş, effektiv allellərin sayı 4.493 
(Avropa sortları) və 5.948 (Azərbaycan sortları) 
arasında tərəddüd etmiş, hər lokusda orta hesabla 
16.6 allel aşkar edilmişdir. Məlum olmuşdur ki, 
Не“ qiymətləri Ho"qiymətlərinə çox oxşardır və orta 
qiyməti 0.769 olmaqla, 0.733-dən (Moldova) 

Şəkil 6. Müxtəlif mənşəli 160 üzüm nümunəsi üçün 
qarışıq proporsiyaların Struktur analizi (K=3) vasitəsilə 
qivmətləndirilməsi 


0.814-ə (Azərbaycan) qədər dəyişmişdir (cədvəl 5). 

Genotiplər arasında əlaqələri müəyyən etmək 
üçün STRUKTUR proqramı ilə təmin edilən qrup- 
laşdırma alqoritm üsulundan istifadə edilmiş və po- 
pulyasiyalarının müxtəlif sayları (K) tədqiq edilmiş 
(Şəkil 5-6) və nəticədə Mərkəzi Avropa, qarışıq 
(Gürcüstan, Ermənistan və Moldova sortları) və Azər- 
baycan mənşəli olmaqla üç böyük qrup müəyyən edil- 
mişdir. Qafqaz və Avropa nümunələri arasında ge- 
netik oxşarlıq həmçinin Neinin genetik məsafə üsulu 
ilə qiymətləndirilmişdir. Bu üsula görə Azərbaycan 
mədəni üzüm sortlarının qeyri-oxşarlığı (bir-birinə 
bənzəməyən genotiplər) yüksək qiymətlərlə ifadə 
olunur. 

Mədəni üzüm sortları arasında genetik əlaqəni 
və qrupların strukturunu identifikasiya etmək üçün 
SSR allel profillərinə və 2-D PCoA-nın (Əsas Koor- 
dinat Analizi) iki əsas koordinatı ilə əldə edilmiş 
genetik məsafə matrisasi əsasında aparılan analizlərə 
və təsviri statistika məlumatlarına görə, Azərbaycan 
nümunələri ən yüksək genetik müxtəliflik nümayiş 
etdirmişdir. Ölkələr üzrə nümunələrin qismən üst- 
üstə düşən zonalarının olmasına baxmayaraq, nəticə- 
lərin klaster analizi zamanı Azərbaycanın mədəni 
üzüm sortlarının böyük hissəsini özündə cəmləşdirən 
və digər Qafqaz ölkələri və Avropa müxtəlifliklərini 
əhatə edən qruplar müəyyən edilmişdir. 

V.vinifera növünün nümayəndələri yüksək 
ekolofi plastikliyə və polimorfizmə malik olsalar da 
bura daxil olan yerli üzüm sort və formalarınövün 
əlamət və xüsusiyyətlərini qoruyub saxlayırlar. 
Ümumiyyətlə, üzüm bitkisinin morfoloji, bioloji və 
texnolofi göstəriciləri dəyişkənliyinə görə yüksək 
dayanıqlı, azdəyişkən və güclü dəyişkən əlamətlər 
kimi təsnif olunmuşdur: 

-yüksəkdayanıqlı əlamətlərə cavan zoğun rəngi, 
tüklülüyü, birillik zoğun rəngi, yarpağın for- 
ması, tüklülük dərəcəsi, dilimliliyi, aşağı kəsi- 
yin tipi, yarığın (kəsiklərin) yarılma dərəcəsi, 
çiçəyin tipi, erkəkciyin uzunluğunun dişiciyin 
hündürlüyünə nisbəti, dişiciyin forması, çiçə- 
yin açılma xarakteri, salxımın daraq və sapla- 
ğının rəngi, gilənin parametrləri, forması, gilə- 
nin qabığındakı fərdi qəhvəyi nöqtələr və s. 
(cəmi 40 əlamət) daxildir, 

—saplaq oyuğundakı fərdi dişciklər, yarpaqdakı 
əsas damarların və saplağın uzunluğu, saplaq 
oyuğunun dərinliyi, ayanın künclərinin böyük- 
lüyü, salxımın uzunluğu və eni, erkəkciyin toz- 
cuq dənəciyinin, yaxud toz kisəsinin uzunluğu 
və eni, yarpağın alt səthində yerləşən epidermis- 
dəki ağızcıqların eni və uzunluğu və s. əlamətlər 
(cəmi 16 əlamət) azdəyişkən əlamətlər kimi 
qiymətləndirilir, 

—üzümdə yarpağın yuxarı kəsiklərinin tipi, aya- 
dakı kəsiklərin dərinliyi, salxımın forması, gilə- 
dəki toxumların sayı, yarpaq səthinin sahəsi, 
məhsuldarlıq elementləri, gilədə şəkərlilik və 
titrlənən turşuluğun miqdarı gilə və salxımın me- 
xaniki tərkibi, salxımda gilənin sayı və s. göstə- 
ricilər güclü dəyişən əlamətlər hesab olunur. 
Beləliklə, araşdırmalarda məlum olur ki, Azər- 

baycanın yerli üzüm genofondu çox zəngindir, on- 
larda irsi əlamətlərin polimorfizmi və dəyişkənliyi 
geniş spektirdə dəyişiməklə əksər populyasiyaları 
təsərrüfat və seleksiya əhəmiyyətli forma müxtəlif- 
liklərindən, variasiyardan, biotiplərdən, klonlardan, 
morfotiplərlən və s. formalaşmışdır. 

Особенности Полиморфизма Местных Популяций Винограда В Азербайджане 
В.С. Салимов!, М.Р. Курбанов? 


1 Азербайджанского НИИ виноградарства и виноделия 
? Центральный ботаический сад НАНА 


В статье рассказывается о результатах изучения особенностей полиморфизма и изменчивости мест- 
ных сортов винограда, обнаруженных в ходе организованных в 1998-2015-м годах экспедициях в раз- 
личные виноградарские регионы, H, включенных в Ампелографическую коллекцию Азербайджанско- 
го НИИ Виноградарства и Виноделия. Проведенные исследования показали, что генофонд винограда 
республики отличается богатым сортовым разнообразием и полиморфизмом. У 45 вновь обнаружен- 
ных местных сортов винограда впервые были изучены морфологические признаки, биологические и 
хозяйственно-технологические особенности, уточнены особенности классификации и географиче- 
ский фон, осуществлено цифровое описание этих сортов на основе международных ампелодескрип- 
торов (66 дескрипторов), на основе кластеризации дескрипторных показателей была произведена 
оценка разнообразия их наследственных особенностей. Из кластерного анализа выяснено, что сорта 
винограда обладают большим полиморфизмом по своим агробиологическим и хозяйственно-техно- 
логическим особенностям. Впервые было проведено молекулярное исследование 42-х местных сор- 
тов винограда Азербайджана по локусам маркеров микросателлитов (10 SSR:VrZag62; VrZag79; 
УУМР5; VVMD7; VVMD27; VVMD28, VVMD21, VVMD24; VVMD25; VVS2) в сравнении с сорта- 
ми различного происхождения, в процессе которого методами генетического расстояния, генетиче- 
ской структуры и кластерным способом было установлено, что местные сорта винограда в большей 
степени отличаются генетическим разнообразием и по генетическому происхождению составляют 
одну большую группу (94 %). 


Ключевые слова: Виноград, популяция, вариасия, сорт, клон, гроздь, ягода, ампелография, биомор- 
фология 

Polymorphism Specifications In Populations Of Local Grapevine Of Azerbaijan 
V.S. Salimov!, М.В. Gurbanov? 

Specifications of polymorphism and changeability of local grape varieties, discovered on expeditions 
launched in 1998-2015 to different viticulture regions, as well as from the Ampelographic collection of 
Azerbaijani Scientific Research Institute of Viticulture and wine-making have been presented in the paper. 
Conducted studies showed that grape genofund of the country is distinguished by the rich diversity of 
varieties and polymorphism. For the first time morphological traits, biological and economical-technological 
specifications of 45 local grape varieties were studied, classification and geographical phone were specified, 
these varieties were digitally described on the basis of international ampelodescriptors (66 descriptors), the 
diversity of their hereditary specifications was evaluated on the basis of clusterization of descriptor features. 
The cluster analysis showed that grape varieties possess the more polymorphism according to their agrobio- 
logical and economical-technological specifications. For the first time the comparative molecular study of 42 
local grape varieties of Azerbaijan with grape varieties of different origin (Western Europe, Moldova, Cau- 
casus) was carried out on the basis of microsatellite primers (10 SSR:VrZag62; VrZag79; VVMDS5; 
VVMD7; VVMD27; VVMD28; VVMD21; VVMD24; VVMD25; VVS2). The analysis of the obtained re- 
sults using genetic distance, genetic structure and the clustering methods showed that local varieites mani- 
fested a higher level of the genetic diversity and composed a large genetic group (94%). 


Key words: Grapevine, population, variation, grape varieties, clone, bunch, berry, ampelographical, bio- 
morphological 

